

Ngaahi 'Ekitivitī 'o e Ha'u, 'o Muimui 'Iate Aú

Ki he efiāfi 'i 'apí pe ako folofolá—pe ke ma'u pē ha fiefia!



25 Nōvema–1 Tisema

'Ū Pousitā ki ha Taumu'a

KI HE 'ETA 12–15

Nā'e hoha'a 'a Molonai na'e 'ikai ke ne poto 'i he tohí, ka na'e tokoni'i ia 'e he Tamai Hēvaní ke poto ange 'i he tohí (vakai 'Eta 12:23–29). Ko e hā ha me'a 'okú ke fiema'u ke ke lelei ange ai? Tā pe fakapipiki ha fakatātā 'o e ngaahi me'a 'okú ke loto ke fakalelei'i 'i ha pousitā pe la'ipepa. Tautau ho'o pousitā 'i ha feitu'u ke fakamanatu kiate koe ho'o ngaahi taumu'a. Lotua 'a e tokoni 'a e Tamai Hēvaní ke ke a'usia ai kinautolu.

Ma'á e fānau iiki angé: Lau le'o lahi 'a e 'Eta 12:13–15 ki ho'o fānau ikí. Fakaafe'i kinautolu ke nau puna 'i he taimi kotoa pē 'oku nau fanongo ai ki he fo'i lea ko e "tui"!

2–8 Tisema

Tohi 'Apsia

KI HE MOLONAI 1–6

Ko e sākalamēnití ko ha ouau toputapu ia 'okú ne tokoni'i kinautolu ke tau manatu'i 'a Sīsū Kalaisi (vakai, Molonai 4–5). Huke ki he peesi 18 ke lau fekau'aki mo ha ki'i ta'ahine na'a ne sio ki ha tohi makehe ke tokoni'i ia ke 'apsia mo manatu'i 'a Sīsū lolotonga 'a e sākalamēnití. Huke leva ki he peesi 16 pea fa'u ha'o tohi 'apsia pē 'a'au.

Ma'á e fānau iiki angé: Huke ki he peesi 44 mo ho'o fānau ikí pea lau fekau'aki mo e founa te tau lava ai 'o muimui 'ia Sīsū 'aki 'etau manatu'i Iá.



'O TA FAKATĀTA 'A KATY DOCKRILL



9–15 Tisema

Ngāue Tokoni Fakafufuú

KI HE MOLONAI 7–9

'Oku finangalo 'a Sīsū ke tau fe'ofa'aki (vakai, Molonai 7:45–48). 'Ai ke hiki 'e he mēmipa takitaha 'o e fāmilí honau hingoá 'i ha la'ipepa pea fa'o ia ki ha poulu. Fili leva ha hingoa pea tokoni fakapulipuli ki he tokotaha ko iá 'i he 'aho hono hokó ke fakaha'a'i ho'o 'ofá. 'I he faka'osinga 'o e 'ahó, mate'i pe ko hai na'a ne tokoni'i koé!

Ma'á e fānau iiki angé: Kole ki ho'o ki'i tamasi'i pe ta'ahiné ke ne tā ha fakatātā ki ha taha 'oku nau 'ofa ai.




16–22 Tisema

Fakatātā'i Ia!

KI HE MOLONAI 10

'Oku fonu 'a e Tohi 'a Molomoná 'i he ngaahi talanoa 'okú ne ako'i kinautolu fekau'aki mo e Tamai Hēvaní mo Sīsū Kalaisi pea mo e kakai 'oku muimui kiate Kinauá (vakai, Molonai 10:3–4). Taufetongi 'i hono fakatātā'i 'a e ngaahi talanoa 'okú ke sai'ia taha ai 'i he Tohi 'a Molomoná! Vakai pe 'e lava homou fāmilí 'o mate'i pe ko e hā 'a e talanoá.

Ma'á e fānau iiki angé: Hiva'i 'a e hiva manako ho fānau ikí kau kia Sīsū Kalaisí. Talanoa fekau'aki mo ha ngaahi founa te nau lava ai 'o ongo'i ofi ange kiate Ia.



23–29 Tisema

Ko Ha Me'a Teuteu 'Akau Kilisimasi Makehe

KI HE KILISIMASI

Koe'uhí na'e 'alo'i 'a Sīsū Kalaisi pea hoko ko hotau Fakamo'ui, te tau lava kotoa 'o toe nofo fakataha mo e Tamai Hēvaní 'i ha 'aho (vakai, Hilamani 5:9). Kosi 'o to'o ha fakatātā 'o Sīsū mei he *Ko e Kaume'a*. Hili iá pea fa'u ha 'esia'i tā ki he fakatātā 'o faka'aonga'i ha pepa, va'akau fakame'a, pe ko ha me'a pē 'okú ke fiema'u. Fakapipiki ha afo 'i ha pelu fakafuopotopoto 'i mui pea tautau ia 'i ho'o fu'u 'akau Kilisimasi pe holisi!

Ma'á e fānau iiki angé: 'Ai ho'o fānau ikí ke nau tuhu ki he ngaahi fakatātā 'o e Fakamo'ui 'i he *Ko e Kaume'a*. Talanoa fekau'aki mo e 'uhinga 'oku fu'u mahu'inga ai Hono 'alo'i.

